

# అరణ్యపర్వము - జ్ఞానప్రథము

## విఘ్నేశ్వరధ్యానమ్

నమస్తే గణనాథాయ గణానాం పతయే నమః ।  
భక్తిప్రియాయ దేవేశ భక్తేభ్యః సుఖదాయక ॥

## శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।  
అతీన్ద్రియం నిత్యముక్తం శ్రీనివాసం భజేనిశమ్ ॥

## శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।  
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

## వ్యాసధ్యానమ్

వేదవ్యాసం స్వాత్మరూపం సత్యసన్ధం పరాయణమ్ ।  
శాన్తం జితేన్ద్రియక్రోధం సశిష్యం ప్రణమామ్యహమ్ ॥

## అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-  
లాండకోటిబ్రహ్మాండనాయకస్య, శ్రీవేంకటేశ్వరస్వామినః,  
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,  
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-  
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,  
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,  
యథాశక్తి, ఏకోనషష్ఠితమోధ్యాయాంతర్గత, శ్లోకపారాయణం,  
ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ ఏకోనషష్టితమోఽధ్యాయః

బృహదశ్య ఉవాచ

ఏవం స సనుయం కృత్వా ద్వాపరేణ కలిః సహ ।  
ఆజగామ తతస్తత్ర యత్రరాజా స నైషధః ॥ 59-1॥

స నిత్యమంతరప్రేప్పుః నిషధేష్వవసచ్చిరమ్ ।  
అథాస్య ద్వాదశే వర్షే దదర్శ కలిరంతరమ్ ॥ 59-2॥

కృత్వా మూత్రముపస్పృశ్య సంధ్యామన్వాస్త నైషధః ।  
అకృత్వా పాదయోః శౌచం తత్రైనం కలిరావిశత్ ॥ 59-3॥

స సమావిశ్య చ నలం సమీపం పుష్కరస్య చ ।  
గత్వా పుష్కరమాహేదమ్ ఏహి దీవ్య నలేన వై ॥ 59-4॥

అక్షద్యూతే నలం జేతా భవాన్ హి సహితో మయా ।  
నిషధాన్ ప్రతిపద్యస్వ జిత్వా రాజ్యం నలం నృపమ్ ॥ 59-5॥

ఏవముక్తస్తు కలినా పుష్కరో నలమభ్యయాత్ ।  
కల్పిశ్చైవ వృషో భూత్వా గవాం పుష్కరమభ్యయాత్ ॥ 59-6॥

ఆసాద్య తు నలం వీరం పుష్కరః పరవీరహా ।  
దీవ్యావేత్యబ్రవీద్ భ్రాతా వృషేణేతి ముహుర్ముహుః ॥ 59-7॥

న చక్షమే తతో రాజా సమాహ్వనం మహామనాః ।  
వైదర్భ్యాః ప్రేక్షమాణాయాః పణకాలమమన్యత ॥ 59-8॥

హిరణ్యస్య సువర్ణస్య యానయుగ్యస్య వాససామ్ ।  
ఆవిష్టః కలినా ద్యూతే జీయతే స్మ నలస్తదా ॥ 59-9॥

తమక్షమదసమ్మత్తం సుహృదాం న తు కశ్చన ।  
నివారణే ఽభవచ్ఛక్తః దీవ్యమానమరిందమమ్ ॥ 59-10॥

తతః పౌరజనాః సర్వే ముంత్రిభిః సహ భారత ।  
రాజానం ద్రష్టుమాగచ్ఛన్ నివారయితుమాతురమ్ ॥ 59-11॥

తతః సూత ఉపాగమ్య దమయంత్యై న్యవేదయత్ ।  
ఏష పౌరజనో దేవి ద్వారి తిష్ఠతి కార్యవాన్ ॥ 59-12॥

నివేద్యతాం నైషధాయ సర్వాః ప్రకృతయః స్థితాః ।  
అమృష్యమాణా వ్యసనం రాజ్ఞో ధర్మార్థదర్శినః ॥ 59-13॥

తతః సా బాష్పకలయా వాచా దుఃఖేన కర్షితా ।  
ఉవాచ నైషధం భైమీ శోకోపహతచేతనా ॥ 59-14॥

రాజన్ పౌరజనో ద్వారి త్వాం దిదృక్షురవస్థితః ।  
ముంత్రిభిః సమితః సర్వైః రాజభక్తిపురస్కృతః ॥ 59-15॥

తం ద్రష్టునుర్హసీత్యేనం పునః పునరభాషత ।  
తాం తథా రుచిరాపాంగీం విలపంతీం తథావిధామ్ ॥ 59-16॥

ఆవిష్టః కలినా రాజా నాభ్యభాషత కించన ।  
తతస్తే ముంత్రిణః సర్వే తే చైవ పురవాసినః ॥ 59-17॥

నాయమస్తీతి దుఃఖార్తా పుష్కరస్య నలస్య చ ।  
తథా తదభవద్ ద్యూతం పుష్కరస్య నలస్య చ ।  
యుధిష్ఠిర బహూన్ మాసాన్ పుణ్యశ్లోకస్త్యజీయత ॥ 59-18॥

ఇతి శ్రీమన్మహాభారతే వనపర్వాంతర్గత నలోపాఖ్యానపర్వణి  
నలద్యూతే ఏకోనషష్ఠితమోఽధ్యాయః ॥59॥



# శ్రీవేంకటేశ్వరస్వామివారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

